

جۇڭگونىڭ 2015-يىلىدىكى بەش چوڭ تېما ھەققىدە ئانالىز

چۇ خوڭبىن

بىرىنچى، پۇل پاخاللىقى تۆۋەنلەش بېسىمىغا دۇچ كېلىدۇ: تېخىمۇ كۆپ قوزغىتىش ۋە قويۇپ بېرىش سىياسىتى چىقىرىدىغانلىقى مۆلچەرلەندى
ئېھتىياجنىڭ ھالسىزلىغانلىقىنى ئەكس ئەتتۈرۈپ بەردى

2011-يىلىنىڭ ئاخىرىدىن بۇيان پۇل پاخاللىقى نىسبىتى زور دەرىجىدە چۈشتى، بارلىق كۆرسەتكۈچلەر ھازىر كۆپ يىللاردىن بۇيان تۆۋەن نۇقتىدا تۇرماقتا. ئىستېمالچىلار باھا كۆرسەتكۈچى (CPI) نىڭ ئۆرلەش دەرىجىسىنى مىسال قىلساق، 2014-يىلى 11-ئايدا مەزكۇر كۆرسەتكۈچى 2010-2011 يىللاردىكى يىللىق ئوتتۇرىچە %4 لىك سەۋىيەدىن %1.4 كە چۈشتى؛ ئىشلەپچىقارغۇچىلار باھا كۆرسەتكۈچى (PPI) ئۇدا 33 ئاي تۆۋەنلىدى؛ 2014-يىلى تاكى يىل ئاخىرىغىچە ئوتتۇرىچە ئازلىغان كۆرسەتكۈچى 2000-يىلى پەسىللىك سانلىق مەلۇماتنى خاتىرىلەشنى باشلىغاندىن بۇيانقى ئەڭ تۆۋەن سەۋىيەدە تۇرماقتا. بىزنىڭ قارىشىمىزچە، پۇل پاخاللىقىنىڭ چۈشۈش ھادىسىسى يېڭى ئىش ئەمەس، ئاساسلىق ئەكس ئەتتۈردىغىنى ئېھتىياجنىڭ ھالسىزلىنىشىدۇر. پۇل پاخاللىقى نىسبىتىنىڭ چۈشۈشى سېتىۋېلىش دېرىكتورلىرى

كۆرسەتكۈچى (PMI) كۆرسىتىپ بەرگەن ئەمگەك كۈچى بازىرىنىڭ ھالىسىزلىنىشى بىلەن ماس كېلىدۇ، بىرلا ۋاقىتتا ئىشلەپچىقىرىش ئىقتىسادىنىڭ ئىشلىتىلىش نىسبىتىمۇ تۆۋەن، بۇمۇ كەسپى سانلىق مەلۇماتلارنىڭ كەڭ دەلىللىشىگە ئېرىشتى.

بۇنىڭدىن سىرت، پۇل پاخاللىقىنىڭ تۆۋەنلەش ۋەزىيىتى ئىقتىسادنىڭ ئېشىش سۈرئىتىنىڭ سۈرئىتىنىڭ ئاستىلىشىغا ئەگىشىپ كۆرۈلدى، ئىقتىسادنىڭ ئاستىلاش سۈرئىتىنىڭ قەدىمى ئالاھىدە مۇقىم.

ئىقتىسادىي دەۋرىيلىكنىڭ دائىم پۇل پاخاللىقى دەۋرىيلىكىگە تۈرتكە بولىدىغانلىقىنى نەزەردە تۇتقاندا، بىز پۇل پاخاللىقى نىسبىتىنىڭ 2011-يىلىنىڭ ئاخىرىدىن بۇيان چۈشۈپ كېتىشى ئىقتىسادنىڭ ئېشىش نىسبىتى 2010-يىلىنىڭ ئوتتۇرىدىن باشلاپ ئاستىلاشقا باشلىغانلىقى سەۋەبلىك دەپ قارايمىز. ئەگەر يادىرولۇق پۇل پاخاللىقى نىسبىتىنى ئاساسىي ئېھتىياجنى كۆرسەتكۈچ ئورنىدا ئىشلىتىدىغان بولساق، ئۇنداقتا 2015-يىلدىكى ئومۇمىي پۇل پاخاللىقى نىسبىتىنىڭ تېخىمۇ تۆۋەن بولىدىغانلىقىدىن دېرەك بېرىدۇ.

2015-يىلى پۇل پاخاللىقى نىسبىتى يەنىمۇ چۈشىدۇ

ئۆي-مۈلۈك بازىرىنىڭ داۋاملىق چۈشۈپ كېتىۋاتقانلىقى (كېيىن تەپسىلىي بايان قىلىنىدۇ) ھەمدە سانائەت پائالىيىتىدە ئاجىزلاش ئالامىتىنىڭ بارلىقىنى نەزەردە تۇتقاندا، بىز 2015-يىللىق

دۆلەت ئىچى ئىشلەپچىقىرىش ئومۇمىي قىممىتى (GDP) نىڭ ئېشىش مۆلچەرىنى 7.7% دىن 7.3% كە تۆۋەنلەتتۇق. بىز يەنە 2016-يىللىق GDP نىڭ ئېشىش مۆلچەرىنى 7.6% دىن 7.4% كە تۆۋەنلەتتۇق.

ماس ھالدا، بىز يەنە 2015 ۋە 2016-يىلدىكى پۇل پاخاللىقى نىسبىتى مۆلچەرىنى ئايرىم-ئايرىم ھالدا 2.9% ۋە 2.7% دىن 1.8% ۋە 1.9% كە تۆۋەنلەتتۇق.

گەرچە ھالسىزلانغان ئېھتىياج پۇل پاخاللىقى نىسبىتى تۆۋەنلەشنىڭ ئاساسلىق سەۋەبى بولسىمۇ، ئەمما تەمىنلەش زەربىسىمۇ مال باھاسىنىڭ تۆۋەنلەش بېسىمىنى ئېغىرلاشتۇرۇۋەتكەن بولۇشى مۇمكىن.

چوڭ ھەجىملىك تاۋار باھاسى 2014-يىلىنىڭ كېيىنكى يېرىمىدا زور دەرىجىدە چۈشتى، بۇنىڭدا نېفىت باھاسىنىڭ چۈشۈش ۋەزىيىتى ئېچىنىشلىق بولدى. بىراق بۇنىڭ CPI غا بولغان تەسىرى يوق دېيەرلىك، چۈنكى يېقىلغۇ باھاسى جۇڭگو CPI نىڭ پەقەت ناھايىتى كىچىك بىر قىسمىنى ئىگىلەيدۇ ھەمدە جۇڭگونىڭ نېفىت باھاسى يەنىلا باشقۇرۇشقا ئۇچرايدىغان بولۇپ، تەۋرىنىشى ئادەتتە بازار باھاسىدىن كۆپ كىچىك بولىدۇ. ئەمما تارىخىي سانلىق مەلۇماتلار ئىپادىلەپ بەردىكى، نېفىت باھاسىنىڭ تۆۋەنلىشى CPI غا بەلگىلىك بېسىم پەيدا قىلىدۇ. بۇنىڭدىن سىرت، ئىمپورت

باھاسىنىڭ زور دەرىجىدە تۆۋەنلىشىمۇ ئېھتىمال PPI نى بېسىمغا ئۇچرىتىشى مۇمكىن.

نېفىت باھاسىدىن سىرت، ئۆي باھاسىنىڭ ئۆسۈش نىسبىتىنىڭ ئاستىلىشىمۇ CPI نى تۆۋەنلەش خەتىرىگە دۇچ كەلتۈرىدۇ. تۇرالغۇ تۈرىدىكىلەرنىڭ CPI دىكى نىسبىتى تەخمىنەن %17 بولۇپ، تارىختىن قارىغاندا بۇ تۈرنىڭ تەۋرىنىشچانلىقى ئۆي باھاسىغا ھەرگىز يەتمەيدۇ. بىراق بىراق تۇرالغۇ تۈرىدە ئۆي ئىجارىگە بېرىش دېگەن تۈر بار، ئۆي ئىجارىسى ئۆي باھاسىنىڭ ئۆزگىرىشىگە ئەگىشىپ ئۆزگىرىدۇ (بەزىدە كېچىكىپ ئۆزگىرىدۇ). 2014- يىلدىكى ئۆي باھاسىنىڭ چۈشۈشى يەنىلا ئالاھىدە ئېغىر ئەمەس. ئەمما ئۆيلەرنىڭ سېتىلىش مىقدارىنىڭ ئېچىنىشلىقىنى نەزەردە تۇتقاندا، ئۆي باھاسىدا 2015- يىلىمۇ بەك چوڭ ئۆرلەش بوشلۇقى يوق.

ئەڭ ئاخىرقى بىر ئامىل چوشقا گۆشى باھاسى بولۇپ، بۇ تارىختىن بۇيان CPI نىڭ ئاساسلىق ھەرىكەتلەندۈرگۈچ كۈچى بولۇپ كەلدى. يېمەكلىك تۈرىنىڭ CPI دىكى سالمىقى ئۈچتىن بىر ئەتراپىدا، چوشقا گۆشى باھاسى ئەزەلدىن يېمەكلىك باھاسى ئۆسۈش دەۋرىلىكىنىڭ تۈرتكە بولغۇچىسى. لېكىن ھازىر چوشقا گۆشى باھاسى ۋە يېمەكلىك باھاسىنىڭ ئۆسۈشى نىسبەتەن تۆۋەن. تەمىنلەش تاسادىپىي زەربىگە ئۇچرىشىنى ھېسابقا ئالمىغاندا، چوشقا گۆشى باھاسىنىڭ ئومۇمىي CPI غا بەك چوڭ

تەسىر كۆرسىتىش مۇمكىن ئەمەس .
ئىككىنچى ، ئاساسىي ئەسلىھە مەبلەغى كۈچلۈك
ھالىتىنى ساقلايدۇ

2015- يىلى كۆپلىگەن تۈرلەر قوزغىتىلىدۇ

پۇلنى قويۇپ بېرىش سىياسىتىدىن سىرت ، ئاساسىي ئەسلىھەگە مەبلەغ سېلىش مۇئەسسەسەسى 2015- يىلىدىكى ئىقتىسادىي ئېشىشنىڭ مۇھىم ھەرىكەتلەندۈرگۈچ كۈچى بولۇشى مۇمكىن . ئەنئەنىدە ، ياساش كەسىپى مەبلەغنىڭ مۇقىم كاپىتال مەبلەغىدە ئىگىلىگەن نىسبىتى تەخمىنەن %30 ، ئۆي-مۈلۈك مەبلەغى تەخمىنەن %19 نى ، ئاساسىي ئەسلىھەگە مەبلەغ سېلىش %22 نى ئىگىلەيتتى .

2014- يىلى 10- ئايغىچە ، ئومۇمىي مۇقىم كاپىتال مەبلەغنىڭ ئېشىشى 2013- يىلىدىكى %20 دىن %15 كە تۆۋەنلىدى ، بۇنىڭدا ئۆي-مۈلۈك مەبلەغنىڭ تۆۋەنلەش دەرىجىسى ئەڭ چوڭ بولدى ، ئوخشاش مەزگىلدە ئېشىش سۈرئىتى %19 دىن %12 گە تۆۋەنلىدى . ئۆي-مۈلۈك بازىرىنىڭ بۇ يىلى باشلاپ تۆۋەنلىشىگە ئەگىشىپ ، HSBC بانكىسى ئەگەر ئۆي-مۈلۈكنىڭ سېتىلىشى %10 تۆۋەنلىسە ھەمدە بۇ ئەھۋال 12 ئاي داۋاملاشسا ، دۆلەت ئىچى ئىشلەپچىقىرىش ئومۇمىي قىممىتى بۇ سەۋەبلىك %1 تۆۋەنلىشى مۇمكىنلىكىنى مۆلچەرلىدى .

ياساش كەسىپىگە مەبلەغ سېلىشنىڭ ئېشىش سۈرئىتىمۇ %18 دىن %13 كە چۈشتى . ئېغىر سانائەت تارماقلىرى ئىشلەپچىقىرىش ئىقتىدارى

ئېشىپ قېلىش ئەھۋالىغا تاقابىل تۇرۇشقا تىرىشچانلىق كۆرسەتمەكتە، يېنىك سانائەت ياساش كەسىپى سىرتقى ئېھتىياج ھالىسىزلىنىش ۋە كرىزىس مۇھىتى تارىپىشتەك پايدىسىز ۋەزىيەتنى باشتىن كەچۈرمەكتە. پەقەت ئاساسىي ئەسلىھە مەبلەغى 2014-يىلى يەنىلا كۈچلۈك بولدى، ئوخشاش مەزگىلدىكىدىن %21 ئاشتى ھەمدە بۇ ئەھۋال 2015-يىلى داۋاملىشىشى مۇمكىن.

2014-يىلىنىڭ بېشىدىن بۇيان، جۇڭگو دۆلەتلىك تەرەققىيات ۋە ئىسلاھات كومىتېتى تۈر تەستىقلاش سۈرئىتىنى تېزلىتىپ، تەستىقلاپ بولغان ئاساسىي ئەسلىھە مەبلەغى 1 تىرىلىئون يۈەنگە يېقىنلىشىدۇ. گەرچە بۇنىڭدىكى قىسمەن تۈرلەر 2014-يىلى باشلانغان بولسىمۇ، ئەمما كۆپ قىسىم تۈرلەر ئېھتىمال 2015-يىلىنىڭ بېشىدا ئىش باشلاپ، 2015 ۋە 2016-يىلىدىكى ئاساسىي ئەسلىھە مەبلەغى ئېشىش سۈرئىتىنى يۆلىشى مۇمكىن.

بۇنىڭدىن سىرت، 2015-يىلى يەنىمۇ ئىلگىرىلەپ ھەرىكەت قىلىدىغان يېڭى يىپەك يولى پىلانىنى كۆرگىلى بولىدۇ.

جۇڭگو 40 مىليارد ئامېرىكا دوللىرى مەبلەغ سېلىپ، يېڭى يىپەك يولى ئىقتىسادىي رايونىدىكى قاتنا يولى تورىنى ياخشىلاشقا ۋەدە بەردى. يېڭى يىپەك يولى ئىقتىسادىي رايونى جۇڭگو-موڭغۇلىيە-رۇسىيە ئىقتىسادىي بەلبېغى، جۇڭگو-جەنۇبىي ئاسىيا-غەربىي ئاسىيا ئىقتىسادىي بەلبېغى، ياۋروپا جۇڭگو

قۇرۇقلۇقى كۆۋرۈكى ۋە جۇڭگو بىلەن تىنچ ئوكيان ھەمدە ھىندى ئوكياننىڭ ئەتراپىدىكى دۆلەتلەرنى تۇتاشتۇرىدىغان دېڭىز ئۈستى يىپەك يولى قاتارلىقلاردىن تەركىب تاپقان. بىز يېڭى يىپەك يولى لىنىيەسىدىكى 9 ئۆلكىنىڭ 2015-يىلىدىكى ئاساسىي ئەسلىھە مەبلەغىنىڭ ئېشىشىنىڭ پايدىسىنى كۆرىدىغانلىقىنى مۆلچەرلىدۇق.

يېڭى يىپەك يولىنىڭ دەسلەپكى لايىھەسىدە كۆرسىتىلىشىچە، مەزكۇر ئىقتىسادىي رايوننىڭ ئۈچ ئاساسىي تەركىبىي قىسمى بولۇپ، ئايرىم-ئايرىم ھالدا ئاسىيا ۋە ياۋروپانى تۇتاشتۇرىدىغان قاتناش ترانسپورت سىستېمىسى، ئوتتۇرا ئاسىيا ۋە جۇڭگونى تۇتاشتۇرىدىغان تەبىئىي گاز تۇرۇبا يولى ھەمدە خەلقئارا يۇقىرى سۈرئەتلىك تاشيولى تۈرى قاتارلىقلار.

جۇڭگو بۇ تۈرلەرگە ئېھتىياجلىقمۇ يوق؟ جۇڭگولۇق ئەمگەكچىلەرنىڭ كىشى بېشىغا توغرا كېلىدىغان ئوتتۇرىچە كاپىتال ساقلىنىش مىقدارى پەقەت ئامېرىكا ۋە ياپونىيەنىڭ 20% گە، جەنۇبىي كورىيەنىڭ 25% گە توغرا كېلىدۇ. ئاساسىي تەرەپتىن قارىغاندا، جۇڭگو ئەمگەكچىلىرىنىڭ كىشى بېشىغا توغرا كېلىدىغان كاپىتال ساقلىنىش مىقدارى يەنىلا تەرەققىي قىلغان ئىقتىسادىي گەۋدىلەردىن كۆپ تۆۋەن. پۈتۈن مەملىكەتنىڭ ئوتتۇرىچە سەۋىيەسىدىن قارىغاندا، جۇڭگو يەنىلا شەھەر ئاساسىي ئەسلىھە قۇرۇلىشىغا ئىنتايىن موھتاج،

ئاممىۋى قاتناش 3G ۋە 4G تورى، تاشيول ۋە كاپالەت خاراكتېرىدىكى تۇرالغۇ ئۆي قاتارلىقلارنى ئۆز ئىچىگە ئالىدۇ. گەرچە جۇڭگونىڭ شەرقىدىكى دېڭىز بويى شەھەرلىرى خېلى باي، قۇرۇلۇشى خېلى ياخشى بولسىمۇ، ئەمما غەربىي قىسمى يەنىلا ئىنتايىن قالاق. تەستىقلانغان كۆپ قىسىم ئاساسىي ئەسلىھە تورى (ھەمدە يېڭى يىپەك يولى تورى) نىڭ ھەممىسى غەربىي قىسىمدا چىقىرىلدى.

ئۈچىنچى: ئىسلاھات ھەرىكەتلەندۈرگۈچ كۈچكە ئېرىشىدۇ

2013-يىلىنىڭ ئاخىرىدا ئۆتكۈزۈلگەن جۇڭگو كومپارتىيەسى 18-نۆۋەتلىك قۇرۇلتىيى ئۈچىنچى ئومۇمىي يىغىنىدا بىر قاتار كەڭ ئىسلاھاتلار ئوتتۇرىغا قويۇلدى. بىز 2015-يىلى ئىسلاھات قەدىمىنىڭ تېزلىشىدىغانلىقىنى مۆلچەرلىدۇق.

مالىيە ئىسلاھاتى: ھۆكۈمەتنىڭ 2015-يىلى خامچوتنى رەتكە سېلىشنى پىلانلىغانلىقىنى نەزەردە تۇتۇپ، بىز كەلگۈسى نەچچە ئايدا مالىيە ئىسلاھاتىنىڭ قەدىمىنى تېزلىتىدىغانلىقىنى مۆلچەرلىدۇق. مەملىكەتلىك ئىقتىسادىي تەپتىش قىلىشنى تاماملىغاندىن سىرت، مەركەزنىڭ بىۋاسىتە مالىيە يۆتكەپ ھەق تۆلەشنى كۈچەيتىش ۋە يەرلىك ھۆكۈمەت خامچوتنى كونترول قىلىشنى تاراپتىش جەھەتتىمۇ ئىلگىرىلەشكە ئېرىشىدىغانلىقىنى مۆلچەرلىدۇق. بىرلا ۋاقىتتا، ھۆكۈمەتنىڭ بىر يۈرۈش كۆپ يىللىق، تەتۈر دەۋرىيلىك مالىيە خامچوتى

قۇرۇشنى مەقسەت قىلغان خامچوت باشقۇرۇش جەھەتتە تېخىمۇ كۆپ ئىسلاھات تەدبىرى چىقىرىدىغانلىقىنى مۆلچەرلىدۇق.

پۇل-مۇئامىلە ئىسلاھاتى: جۇڭگو 2014-يىلى بۇ ئىسلاھاتلارنى تېزلىكتە ئىلگىرى سۈردى، بىز پۇل ئامانەت سۇغۇرتا تۈزۈمىنىڭ چىقىرىلىشى كەلگۈسى 1-2 يىلدا پۇل-مۇئامىلىنىڭ بازارلىشىشنىڭ يەنىمۇ ئىلگىرى سۈرۈلىشىگە يول ئاچىدۇ دەپ مۆلچەرلىدۇق.

بۇنىڭدىن سىرت، جۇڭگو 2014-يىلى چەتئەلگە سالغان بىۋاسىتە مەبلەغ جەھەتتەمۇ ئۈنۈمگە ئېرىشتى، بولۇپمۇ يېڭى يىپەك يولى پىلانىنى چىقىرىش ھەمدە ئاسىيا ئاساسىي مەبلەغى بانكىسى تەسىس قىلىش ئارقىلىق ئېرىشتى. 2015-يىلى بۇ ئىككى پىلانىنىڭ ئىلگىرى سۈرۈلىشى تېزلەشتۈرۈلۈپ، جۇڭگونىڭ تېخىمۇ تەكشى كاپىتالىنىڭ كىرىشىنى ئەمەلگە ئاشۇرۇش ھەمدە خەلق پۇلىنىڭ خەلقئارالىشىشىنى ئىلگىرى سۈرىشىگە ياردەم بېرىدۇ.

تۆتىنچى: ئۆي-مۈلۈك بازىرى پەسكويغا چۈشىدۇ، ئەمما يىمىرىلمەيدۇ

بىز 2014-يىللىق جۇڭگو ئىقتىسادىدىكى مۇھىم بىر خەتەر ئۆي-مۈلۈك بازىرىدا چۈشۈش كۆرۈلىشى ئىكەنلىكىنى ئوتتۇرىغا قويغان ئىدۇق. 2014-يىلىنىڭ ئۆتۈشىگە ئەگىشىپ، ئۆي سېتىش سوممىسىدا ئوخشاش مەزگىلدىكىدىن تېز سۈرئەتتە چۈشۈپ كېتىش ۋەزىيىتى كۆرۈلدى، چۈشۈش

دەرىجىسى چوڭلاپ %10 كە يەتتى .
بىز 2014-يىلى 5-ئايدا پەرەز قىلىپ، ئەگەر 12
ئايدا ھەر ئايلىق ئۆي سېتىش سوممىسى بىردەك
%10 چۈشسە، بۇنىڭ يىغىندا تەسىرى GDP نىڭ
%1 ئازلىشىنى كەلتۈرۈپ چىقىرىدۇ، دەپ قارىغان
ئىدۇق. 2014-يىللىق ئەمەلىي ئەھۋال بىلەن
بىزنىڭ ئاساسىي پەرزىمىز ئىنتايىن يېقىنلىشىدۇ.
ھەرقايسى جايلاردىكى يەرلىك ھۆكۈمەت ۋە جۇڭگو
مەركىزىي بانكىسى 9-ئايدا ئۆز بازىرىنى يۆلەش
سالماقنى زورايتتى. يەرلىك ھۆكۈمەت ئىككى،
ئۈچىنچى دەرىجىلىك شەھەرلەردە ئۆي سېتىۋېلىش
چەكلىمىسى تەدبىرىنى بىكار قىلغاندىن كېيىن،
جۇڭگو مەركىزىي بانكىسى 10-ئاينىڭ 1-كۈنى
باشلىنىدىغان ئالتۇن ھەپتىلىكتىن ئىلگىرى ئۆي
قەرزى شەرتىنى تۆۋەنلەتتى.

يېقىنقى نەچچە ئايدا ئۆي بازىرىدا مۇقىملىشىش
ئالامەتلىرى كۆرۈلدى، ھېچ بولمىغاندا سېتىش
سانلىق مەلۇماتى جەھەتتە شۇنداق، ئەمما نۆۋەتتە
ئۆي بازىرى ئەسلىگە كېلىشكە باشلىدى دەپ
ئېيتىشقا يەنىلا زىيادە بالدۇر. بازار ئاستا-ئاستا
ئەسلىگە كېلىشكە باشلىغان تەقدىردىمۇ، ئەڭ بالدۇر
بولغاندىمۇ 2015-يىلىنىڭ ئوتتۇرىدا ئاندىن
ئىقتىسادقا ئاكتىپ تەسىر كۆرسىتىدىغانلىقى
مۆلچەرلەندى، چۈنكى سېتىش سوممىسى ئادەتتە
مەبلەغ سېلىشتىن ئالتە ئاي بۇرۇن بولىدۇ.
ئەمەلىيەتتە، بىزنىڭ ئاساسىي ئەھۋال مۆلچەرىمىز

بولسا كەلگۈسى نەچچە ئايدا ئۆي بازىرى سېتىش سوممىسى داۋاملىق ئازلىشى مۇمكىن، ئەمما چۈشۈش دەرىجىسى تېخىمۇ مۆتىدىل بولىدۇ. ئۆي بازىرىدىكى مەبلەغ سېلىش بېسىمىنىڭ ۋەزىيىتى ھېچ بولمىغاندا 2015-يىلىنىڭ ئالدىنقى يېرىمىغىچە داۋاملىشىدۇ. بىزنىڭ ئاساسىي ئەھۋال مۆلچەرىمىز بولسا 2015-يىلى ئۆي-مۈلۈك تەرەققىيات مەبلەغى ئوخشاش مەزگىلدىكىدىن ئېشىش دەرىجىسى %11 ئەتراپىدا مۇقىم بولۇپ، 2014-يىلىدىكى ئوخشاش مەزگىلدىكى %12 لىك ئېشىش ۋە 2013-يىلىدىكى %20 لىك ئېشىشتىن تۆۋەن بولىدۇ.

ئۆي-مۈلۈك بازىرىنىڭ داۋاملىق ھالسىزلىنىشى ئالاقىدار كەسىپنىڭ 2015-يىلى داۋاملىق بېسىمغا ئۇچرايدىغانلىقىدىن دېرەك بېرىدۇ. تېشىپ چىقىش ئېففېكتىدىن سىرت، ئوخشىمىغان شەھەرلەرنىڭ ئېھتىياج ۋە تەمىنلەش ئەھۋالى بۆلۈنۈشنى ئېغىرلىتىدۇ. يېڭى شەھەرلەشتۈرۈش پىلانى بەلگىلىك جانلاندىرۇش ئاتا قىلىدۇ، ئەمما ئوخشىمىغان رايونلارنىڭ تەلەپ ۋە تەمىنلەش ئەھۋالى سەل ئوخشىمايدۇ.

بەشىنچى: خەلق پۇلىنىڭ كۇرسى زور دەرىجىدە چۈشۈپ كەتمەيدۇ، پۇل پاخاللىقى ئاستىلايدۇ
2015-يىلىنىڭ ئەڭ ئاخىرقى بىر ئاساسىي تېمىسى خەلق پۇلى.

خەلق پۇلى پېرېۋوت نىسبىتىنىڭ تەۋرىنىش دەرىجىسى زورايمىقتا، بۇ ۋەزىيەت 2015-يىلىدىمۇ

داۋاملىشىدۇ. ئامېرىكا دوللىرىنىڭ كۈچىيىشى، پۇل سىياسىتىنىڭ يەنىمۇ ئىلگىرىلەپ قويۇپ بېرىلىش مۆلچەرىنى نەزەردە تۇرۇپ، HSBC بانكىسى ئامېرىكا دوللىرىنىڭ خەلق پۇلىغا ئالماشتۇرۇلىشىدا پەرزەندىكى نىشانىنى 6.10 يۈزىدىن 6.22 يۈزىگە كۆتۈردى.

ماكرولۇق قاتلامدىن قارىغاندا، بۇ ئىككى مۇھىم تەسىر پەيدا قىلىدۇ. ئالدى بىلەن تاشقى پېرېۋوت بازىرى پۇلىنىڭ ئېقىپ كىرىشىدە قۇرۇلمىلىق ئاستىلىشى پۇلىنىڭ ئەھۋالىغا تەسىر كۆرسىتىدۇ. نۆۋەتتە دائىملىق تۈرلەر (سودا پەرقىنىڭ ئازلىشى ھەمدە مۇلازىمەت سودىسى پاسسىپ بالانسىنىڭ كېڭىيىشىگە تەۋە) كۆلىمى پەيدىنپەي تارىپىلا قالماستىن، پۇل-مۇئامىلە ھېساباتىدىكى پۇلىنىڭ ئېقىپ چىقىشىمۇ ئاشتى.

جۇڭگو كاپىتال ھەرىكەتچانلىقىنىڭ تەڭپۇڭلىقىنى ساقلاشنى ئۈمىد قىلغانلىقتىن، تاشقى پېرېۋوت بازىرىدا پۇلىنىڭ ئېقىپ كىرىشىنىڭ ئازلىشى ئېھتىمال قۇرۇلما يۈزلىنىشى بولۇپ قېلىشى مۇمكىن.

بىرلا ۋاقىتتا، مۇنتىزىم تاشقى پېرېۋوتقا ئارىلىشىشنىڭ ئازلىشى ئاساسىي پۇلىغا ئېقىپ كىرىدىغان پۇل مىقدارىنىڭ تۆۋەنلىشىنى كەلتۈرۈپ چىقاردى. دەل ئىلگىرى پۇل پاخاللىقىنى مۇزاكىرە قىلغاندا ئوتتۇرىغا قويۇلغىنىدەك، پۇلىنىڭ ئېقىپ كىرىشىنىڭ ئازلىشى پۇل ئەھۋالىنىڭ تارىپىدىغانلىقىدىن مۇقەررەر دېرەك بېرىدۇ.

بىزنىڭچە ، جۇڭگو 2015-يىلى يۆلىنىشلىك ھەرىكەتچان قويۇپ بېرىش تەدبىرىنى يولغا قويۇشى ھەمدە ئامانەت زاپاس پۇل نىسبىتىنى تۆۋەنلىتىشى مۇمكىن ، ئاندىن ئاساسىي پۇلنىڭ مۇقىم ئېشىشىغا كاپالەتلىك قىلغىلى بولىدۇ.

ئېكسپورتقا بولغان تەسىرى

ئىككىنچى تەسىرى ئېكسپورت جەھەتتە كۆرۈلىدۇ. بىزنىڭ تاشقى پېرېۋوت تارماقلىرىدىكى خىزمەتداشلىرىمىز خەلق پۇلى پېرېۋوت مۆلچەرىنى تۆۋەنلەتتى ، 2015-يىلى خەلق پۇلىنىڭ كۇرسىنىڭ چۈشۈش دەرىجىسى %1 كە بارمايدىغانلىقىنى مۆلچەرلىدى. بىراق بۇنىڭ خەلق پۇلىنى سودا شېرىكلىرىنىڭ پۇلىغا ئالماشتۇرۇش نىسبىتى (نامدا/ئەمەلىي)گە بولغان تەسىرىنى بېكىتىش نىسبەتەن تەس. ئەمەلىيەتتە ، ياۋرو رايونىنىڭ مىقدارلاشقان قويۇپ بېرىش تەدبىرى قوللىنىشى مۇمكىنچىلىكى ھەمدە ياپونىيەنىڭ پۇل سىياسىتىنى يەنىمۇ ئىلگىرىلەپ بوشتىشى مۇمكىنلىكىنى نەزەردە تۇتۇپ ، بىزنىڭ ئون چوڭ سانائەت دۆلىتى (G10) تەتقىقاتچىلىرىمىزنىڭ مۆلچەرلىشىچە ، ياۋرو ۋە ياپونىيە يېنىنىڭ ئامېرىكا دوللىرىغا ئالماشتۇرۇشتىكى كۇرسىنىڭ چۈشۈش دەرىجىسى خەلق پۇلىنى ئامېرىكا دوللىرىغا ئالماشتۇرۇشتىكى كۇرسىنىڭ چۈشۈش دەرىجىسىدىن چوڭ بولغان. مۇنداقچە ئېيتقاندا ، خەلق پۇلىنى سودا شېرىكلىرىنىڭ پۇلىغا ئالماشتۇرۇشتا نامدىكى

پېرېۋوت نىسبىتىدە قىممىتى ئۆزلىشى مۇمكىن ھەمدە جۇڭگونىڭ پۇل پاخاللىقى سەۋىيەسىنىڭ ياۋرو رايونى ۋە ياپونىيەدىن يۇقىرى ئىكەنلىكىنى ئويلاشقاندا، ئەمەلىي پېرېۋوت نىسبىتىدەمۇ قىممىتى ئۆزلىشى مۇمكىن. گەرچە بىز سىرتقى ئېھتىياجنىڭ پەيدىنپەي ياخشىلىنىشى ئەھۋالنى ئويلاشقان بولساقمۇ، ئەمما بۇنىڭ ئېكسپورتى جانلاندىرۇشىدا ھېچ بولمىغاندا بەلگىلىك دەرىجىدە ئەمەلىي ئۈنۈملۈك پېرېۋوت نىسبىتىدە قىممىتىنىڭ يۇقىرى ئۆزلىشى تەرىپىدىن يوققا چىقىدۇ، لېكىن جۇڭگو ئىقتىسادىنىڭ ئېشىشى ئاساسلىقى دۆلەت ئىچى ئېھتىياجىنىڭ تۈرتكە بولۇشىغا ئۇچرايدۇ.

پۇلنىڭ كۇرسىنى چۈشۈرۈش تاللاشقا بولىدىغان لايىھە ئەمەس

خېرىدار دائىم سورايدىغان بىر مەسىلە بولسا جۇڭگو پېرېۋوت نىسبىتى ئۇرۇشىغا قاتنىشامدۇق يوق. نېمىلا بولمىسۇن، ئەگەر ئىقتىسادنىڭ ئېشىشى ئاستىلىسا ھەمدە پۇل پاخاللىقى تارىپىش خەۋپى يۇقىرى كۆتۈرۈلسە، نېمىشقا پۇل كۇرسىنى چۈشۈرۈشتەك قولايلىق يولنى تاللىمايدۇ؟

بىزنىڭ جاۋابىمىز بولسا تەدبىر بەلگىلىگۈچىلەرنىڭ يەنىلا يېتەرلىك پۇل ۋە مالىيە تەدبىرى بار، ئىچكى ئېھتىياج ئارقىلىق ئىقتىسادىي ئېشىشىنى جانلاندىرىدۇ. ئەمەلىيەتتە، بىز 2015-يىلى تەدبىر چىقارغۇچىلارنىڭ يۇقىرىدا دېيىلگەن تەدبىرنى يولغا قويۇش سالمىقى تېخىمۇ چوڭ بولىدۇ دەپ قارايمىز.

خۇددى ئالدىدا تەكىتلەپ ئۆتكىنىمىزدەك، سالمىقى تېخىمۇ چوڭ پۇل بوشىتىش تەدبىرى ۋە تېخىمۇ يۇقىرى مالىيە قىزىل رەقىمى 2015-يىلدىكى ئىچكى ئېھتىياجنى قوللاشنىڭ يولى.

سىرتقى ئېھتىياجنىڭ يەنىلا ھالسىز ئىكەنلىكىنى ئويلاشقاندا، پۇل كۇرسىنىڭ چۈششەننىڭ ئۈنۈمى ئېھتىمال ناھايىتى ئېنىق بولماسلىقى مۇمكىن. بۇنىڭدىن سىرت، جۇڭگو مەركىزىي بانكىسى ئەگەر بۇ تەدبىرنى قوللانسا، جۇڭگونىڭ سودا شېرىكلىرىنىڭ رىقابەت خاراكتېرلىك پۇل كۇرسىنى چۈشۈرۈشىنى كەلتۈرۈپ چىقىرىشى مۇمكىن. ئۇنداق بولغاندا، پۇل كۇرسىنىڭ چۈشۈشى دەل ئەكسىچە بولۇپ، پۈتكۈل رايون ئىقتىسادىنىڭ ئېشىشىنى ئاستىلىشىنى كەلتۈرۈپ چىقىرىشى مۇمكىن.

ئەگەر پۇل كۇرسىنى چۈشۈرۈشنى ئىلگىرى سۈرمىسە، بىز تەدبىر بەلگىلىگۈچىلەر 2015-يىلى تېخىمۇ كۆپ تەدبىر قوللىنىپ خەلق پۇلى كاپىتال تۈرىگە كىرىشىنى ئىلگىرى سۈرىدۇ، دەپ قارايمىز. جۇڭگو 2014-يىلى تېخىمۇ كۆپ تەدبىر قوللىنىپ چېگرا ھالقىغان كاپىتال ئېقىمىنى باشقۇرۇشنى بوشانتى (مەسىلەن شاڭخەي-شياڭگاڭ تونىلى، شاڭخەي ئەركىن سودا رايونى)، 2015-يىلى تېخىمۇ كۆپ تەدبىرلەرنى چىقىرىپ، دۆلەت ئىچى كاپىتال بازىرىنى يەنىمۇ ئېچىۋېتىدىغانلىقى مۆلچەرلەندى.

جۇڭگو يەنە تېخىمۇ كۆپ يوللار ئارقىلىق نورمىدىن ئېشىپ كەتكەن پۇل ئاماننىنى چىقارماقچى

بولۇۋاتىدۇ، مەسىلەن چەتئەلگە بىۋاسىتە مەبلەغ سېلىش (ئاسىيا ئاساسىي ئەسلىھە مەبلەغ سېلىش بانكىسى، يېڭى يىپەك يولى) قاتارلىقلار. بىز 2015-يىلى يەنىمۇ ئىلگىرىلىگەن چەتئەل ئاساسىي ئەسلىھەلىرىگە مەبلەغ سېلىش جۇڭگونىڭ مەبلەغ كاپىتالى ھەرىكەتچانلىقىنىڭ تېخىمۇ تەڭپۇڭ بولۇشىغا تۈرتكە بولىدىغانلىقىنى مۆلچەرلىدۇق. بىز بۇ خەلق پۇلى قىممىتىنىڭ ئۆرلەش بېسىمىنى يېنىكلىتىشتىكى سىجىللىقى تېخىمۇ كۈچلۈك يول ئىكەنلىكىگە ئىشىنىمىز.

مەنبەسى: «باررون ھەپتىلىكى». مەزكۇر ماقالىنىڭ ئاپتورى چۇ خۇڭبىن HSBC بانكىسىنىڭ شىياڭگاڭدا تۇرۇشلۇق باش ئىقتىسادشۇناسى. ئوكيان تورى تەرجىمە قىلدى.